Dünyamızın bu gündə olmasına indiyə qədər min bir 
səbəb göstəriblər, birinə də mən spot işığı tutum? 
Dünyamızın bu halda olmasının ən vacib, eyni 
zamanda ən unudulmuş səbəbkarlarından biri də 
heç bir vəchlə, heç kimin xətrinə dəymək 
istəməyən adamlardır. Bunun üçün dəridən- 
qabıqdan çıxanlar, üstəlik, cəhdini (oxu: xarakter 
zəifliyini) insanlıq, ali əxlaq hesab edən ultra- 
humanistlər. 

Halbuki dünya xətirə dəyməyi bacaran insanların 
çiyni üzərində dayanır, əzizim, "bir dəyqə dayan, 
bu belə olmamalıdır axı, siz düz eləmirsiz axı" deyə 
bilən ərənlərinl Əlbəttə, məqsəd illah ki, xətirə 
dəymək deyil, sadəcə bu haqq ki var... 

Şəhid kimdir? Ikinci Qarabağ Müharibəsini yadınıza 
salın və təsəvvür edin, biz düşmənin xətrini 
incitmək istəməyəydik. Təəccübləndiniz, hə? 
Amma vardı, hətta ən gərgin ekstrimal 
vəziyyətimizdə belə xətir-hörmət düşünən "sülh 
göyərçinləri" vardı. Az qalırdılar desinlər: əsgər, 
lütfən gülləni atanda xəbər elə, düşmənin 
gizlənməyə vaxtı olsun... 

Şəhid, haq sözünü ən sərt formada, təcavüzkarın 
birbaşa üzünə deyən həqiqətdir. 

"Polad necə bərkidi" kitabında yazmışdım ki, 
haqqın ən böyük problemi batilin nazıyla 
oynamaqdır, hay necə deyim incitməsin, ay necə 

